



राजपत्र

शुद्धोधन गाउँपालिकाद्वारा प्रकाशित

खण्ड : ४ शुद्धोधन, कार्तिक ३० गते, २०७७ साल संख्या: ६

भाग-२

शुद्धोधन गाउँपालिका

लैंगिक हिंसा निवारण कोष सञ्चालन कार्यविधि, २०७७

प्रस्तावना:

शुद्धोधन गाउँपालिका प्रशासकीय कार्यविधि (नियमित गर्ने) ऐन २०७४ को दफा ४ को ३ बमोजिम कार्यपालिकाले बनाएको यो ऐन सर्वसाधारणको जानकारीको लागि प्रकाशन गरिएको छ।

नेपालको संविधानमा लैंगिक विभेदको अन्त्य गर्ने संकल्प सहित महिलालाई लैंगिक भेदभावविना समान वंशीय हक, सुरक्षित मातृत्व सम्बन्धी हक, राज्यका राज्यका सबै निकायमा समानुपातिक समावेशी सिद्धान्तको आधारमा सहभागी हुने लगायतका मौलिक हकको प्रत्याभूत गरी महिला विरुद्धका सबै प्रकारका भेदभाव तथा हिंसा जस्ता जघन्य अपराधलाई दण्डनीय बनाई पिडितलाई क्षतिपुर्ति दिलाउने र शिक्षा, स्वास्थ्य, रोजगारी तथा सामाजिक सुरक्षामा विशेष अवसरद्वारा लैंगिक समानता कायम गर्ने व्यवस्था भएअनुरुप शुद्धोधन गाउँपालिकाले महिलामाथि हुने सबै प्रकारका हिंसा विभेद, गलत अभ्यास आदिका विरुद्धमा कार्यक्रम सञ्चालन गर्दै आईरहेको छ। हिंसाबाट पिडितलाई तत्काल उद्धार गर्न, औषधि उपचार गर्न, कानुनी सहायता, मनोवैज्ञानिक उपचार लगायतका कार्य गर्ने नेपाल सरकारबाट राजपत्रमा प्रकाशित लैंगिक हिंसा निवारण कोष (सञ्चालन) (दासो संसोधन) नियमावली २०७६ को भावना अनुरुप महिला बालबालिका तथा ज्येष्ठ नागरिक मन्त्रालय बाट सशर्त अनुदानमा प्राप्त रकम र स्थानीय तह लगायत अन्यत्रबाट प्राप्त रकम समेत लाई लैंगिक हिंसा निवारण कोष स्थापना गरी सो कोषबाट पीडितलाई तत्काल उद्धार र राहत तथा पुनर्स्थापना गर्ने, पीडित तथा प्रभावितलाई रकम प्रदान गर्ने कार्यलाई सरल सहज एवं एकरूप बनाउने उद्देश्यले शुद्धोधन गाउँपालिकाको प्रशासकीय कार्यविधि नियमित गर्ने ऐन, २०७५ को दफा ४ ले दिएको अधिकार प्रयोग गरी शुद्धोधन गाउँ कार्यपालिकाले यो काय

१. सक्षिप्त नाम र प्रारम्भ:

क) यस कार्यविधिको नाम “लैंगिक हिंसा निवारण कोष सञ्चालन कार्यविधि २०७७” रहको छ।

ख) यो कार्यविधि गाउँकार्यपालिका बाट स्वीकृत भएपछि लागु हुनेछ।

२. परिभाषा: विषय र प्रसंगले अर्को अर्थ नलागेया यस कार्यविधिमा:

क) “गाउँपालिका भन्नाले शुद्धोधन गाउँपालिका सम्झनु पर्छ।

ख) “मन्त्रालय” भन्नाले महिला बालबालिका तथा ज्येष्ठ नागरिक मन्त्रालय सम्झनु पर्छ।

ग) “कोष” भन्नाले गाउँपालिकामा स्थापना गरिएको लैंगिक हिंसा निवारण कोष सम्झनु पर्दछ।

घ) “रकम” भन्नाले शुद्धोधन गाउँपालिकामा सशर्त अनुदान प्राप्त भएको रकम वा यसै कार्यविधिको दफा ३ अनुसार प्राप्त भई लैंगिक हिंसा निवारण कोषमा जम्मा गरिएको रकम सम्झनु पर्दछ।

ङ) “पीडित” भन्नाले लैंगिक हिंसाबाट पीडित वा प्रभावित सम्झनु पर्छ।

च) “तत्काल उद्धार तथा राहत समिति” भन्नाले पीडितलाई राहत तथा गाउँपालिकामा गठित स्थानिय तत्काल उद्धार तथा राहत समितिलाई सम्झनु पर्छ।

खण्ड : ४ शुद्धोधन, कार्तिक ३० गते, २०७७ साल संख्या: ६

छ) "लैंगिक हिंसा" भन्नाले कार्यस्थलमा हुने यौनजन्य दुर्व्यवहार, सामाजिक कुरीतिजन्य व्यवहार लगायत लैंगिक आधारमा हुने हिंसा सम्फन्न पर्छ।

३. कोषको स्थापना:

- १) लैंगिक हिंसा निवारण कोष नामको एक कोष स्थापना गरिएको छ।
- २) कोषमा देहाय बमोजिमका रकमहरु रहनेछन्।
 - क) गाउँसभावाट विनियोजित रकम,
 - ख) नेपाल सरकार र प्रदेश सरकार बाट प्राप्त रकम,
 - ग) विदेशी यक्ति, अन्तर्राष्ट्रिय संघ संस्था वा सरकारबाट प्राप्त रकम,
 - घ) स्वदेशी व्यक्ति वा संघ संस्था बाट प्राप्त रकम,
 - ड) अन्य कुनै स्रोतबाट प्राप्त रकम
- ३) उपदफा १ बमोजिमको रकम कुनै बाणिज्य बैंकमा छुटूटै खाता खोली जम्मा गरिने छ।
- ४) कोषको खाता सञ्चालन प्रमुख प्रशासकीय अधिकृत र लेखा प्रमुखको संयुक्त दस्तखतबाट हुनेछ।
- ५) कोषमा रकम जम्मा गर्ने: दफा ३ को उपदफा २ बमोजिमको रकम आवस्यकता अनसार कोषमा जम्मा गर्नुपर्नेछ।
- ६) कोषको उपयोग:
 - १) कोषको रकम देहायको कामको लागि उपलब्ध गराउन उपयोग गरिनेछ।
 - क) पीडितलाई तत्काल उद्धार गर्न,
 - ख) पीडितलाई औषधि उपचार गर्न,
 - ग) पीडितलाई तत्काल उपचार गराउँदा लागेको खर्च पीडितले तत्काल व्यहोन नसक्ने भई अदालतको आदेश बमोजिम त्यस्तो पीडितको स्वास्थ्य उपचार गर्न,
 - घ) संकटापन्न अवस्थामा रहेका महिला, बालबालिका, ज्येष्ठ नागरिक तथा अपाङ्गता भएका व्यक्तिहरुको लागि अल्पकालिन सेवा केन्द्र संचालनको लागि रकम प्रदान गर्न,
 - ड) प्रदेश, जिल्ला वा अन्य स्थानीय तहमा स्थापना भई सञ्चालनमा भैरहेका तथा मन्त्रालयले स्थानीय तहमा हस्तान्तरण गरेका अल्पकालीन सेवा केन्द्र संचालनको लागि रकम प्रदान गर्न,
 - च) पीडितलाई कानुनी सहायता, मनोवैज्ञानिक उपचार तथा मनोविमर्श लगायतका सेवा प्रदान गर्न,
 - छ) सीपमुलक तालिम प्राप्त पीडितलाई स्वरोजगारका लागि व्यवसाय स्थापना खर्च रकम अनुदानका रूपमा प्रदान गर्न,
 - ज) हिंसापीडित र प्रभावित महिलाका लागि पुनर्स्थापना केन्द्र सञ्चालन गर्न,
 - झ) पीडितलाई पुनर्स्थापना गराउन,

खण्ड : ४ शुद्धोधन, कार्तिक ३० गते, २०७७ साल संख्या: ६

ज) लैंगिक हिंसा र यौनजन्य दुर्व्यवहारको कसुरबाट पीडितले प्रचलित कानुन बमोजिम कसुरदारबाट प्राप्त गर्नुपर्ने क्षतिपुर्ति त्यस्तो कसुरदारको कुनै सम्पति नभएको कारणबाट प्राप्त गर्न नसक्ने देखिई अदालतको आदेश बमोजिमको रकम पीडितलाई क्षतिपुर्ति स्वरूप भराउन लेखी आएमा क्षतिपुर्ति दिन।

- २) उपदफा १ मा जुनसुकै कुरा लेखिएको भएतानि स्थानीय तत्काल राहत तथा उद्धार समितिले लैंगिक हिंसाबाट पीडित बालबालिका तथा किशोर किशोरी वा लैंगिक हिंसा बाट प्रभावित भई लागु पदार्थको दुर्व्यसनमा फसेका वा सडकमा आएका व्यक्तिलाई प्राथमिकता दिई कोषको रकम खर्च गर्न सक्नेछ।

६. कोषको रकम अन्य काममा उपयोग गर्न नसकिने :

- १) कोषको रकम दफा ५ मा लेखिए बाहेकको अन्य कार्यमा उपयोग गर्न सकिने छैन।

७. स्थानीय तत्काल उद्धार तथा राहत समितिको गठन:

- १) पीडितलाई तत्काल उद्धार, राहत तथा आर्थिक सहयोग उपलब्ध गराउने कामको लागि एक स्थानीय तत्काल उद्धार तथा राहत समितिको गठन गरिने छ।

- २) स्थानीय तत्काल उद्धार तथा राहत समितिको गठन देहाय बमोजिम रहनेछ।

क) गाउँपालिका अध्यक्ष

अध्यक्ष

ख) गाउँपालिका उपाध्यक्ष

सदस्य

ग) प्रमुख प्रशासकीय अधिकृत

सदस्य

घ) इलाका प्रहरी प्रमुख

सदस्य

ड) स्थानीय गैरसरकारी संस्थाका प्रतिनिधि मध्ये

सदस्य

अध्यक्षले मनोनित गरेको

सदस्य

च) सामाजिक विकास समितिको संयोजक

सदस्य

छ) महिला तथा बालबालिका शाखा प्रमुख

सदस्य सचिव

- ३) उपदफा २ बमोजिमको सदस्यको पदावधि ३ वर्षको हुनेछ।

- ४) स्थानीय तत्काल उद्धार तथा राहत समितिको सचिवालय गाउँपालिकामा रहनेछ।

- ५) स्थानीय तत्काल उद्धार तथा राहत समितिको बैठक सम्बन्धी कार्यविधि सो समितिले आफै निर्धारण गरे बमोजिम हुनेछ।

६. स्थानीय तत्काल उद्धार तथा राहत समितिको काम कर्तव्य अधिकार:

- स्थानीय तत्काल उद्धार तथा राहत समितिको काम कर्तव्य अधिकार देहाय बमोजिम हुनेछ।

क) पीडितलाई राहत तथा आर्थिक सहयोग उपलब्ध गराउने,

ख) राहत तथा आर्थिक सहयोगको सदुपयोग भए नभएको सम्बन्धमा अनुगमन गर्ने वा गराउने,

८. स्थानीय तत्काल उद्धार तथा राहत समितिको काम कर्तव्य अधिकार:
- स्थानीय तत्काल उद्धार तथा राहत समितिको काम कर्तव्य अधिकार देहाय बमोजिम हुनेछ।
- क) पीडितलाई राहत तथा आर्थिक सहयोग उपलब्ध गराउने,
- ख) राहत तथा आर्थिक सहयोगको सदुपयोग भए नभएको सम्बन्धमा अनुगमन गर्ने वा गराउने,
- ग) लैङ्गिक हिंसा निवारणको क्षेत्रमा कार्यरत विभिन्न संघ संस्था तथा निकायहरु बीच समन्वय गर्ने,
- घ) लैङ्गिक हिंसा हुन नदिनको लागि स्थानीय स्तरमा जनचेतनामुलक कार्यक्रम सञ्चालन गर्ने।
९. राहत तथा आर्थिक सहयोग उपलब्ध गराउने रकमको हद र आधार:
- १) यस कार्यविधि बमोजिम पीडितलाई राहत तथा आर्थिक सहयोग उपलब्ध गराउँदा देहायको आधारमा देहायको रकम नबढूने गरी उपलब्ध गराईन्छ।
- क) पीडितलाई तत्काल उद्धार गर्नुपर्ने भएमा सवारी साधन प्रयोग गर्नु पर्ने भए सार्वजनिक सवारी साधनवाट यात्रा गर्दा लाग्ने भाडा रकम, खाना खर्चबापत्र प्रतिदिन तीन सय रुपैया र बास बस्नु पर्ने भए सो बापत्र छुट्टै रकम दिनु पर्ने भएमा प्रति दिन पाँचसय रुपैयाका दरले बढीमा पाँच हजार रुपैया सम्म,
- ख) पीडितलाई अस्पताल भर्ना गरी औषधि उपचार गर्नुपर्ने भएमा अस्पताल आउँदाजाँदा सवारी साधन प्रयोग गर्नुपर्ने भए सार्वजनिक सवारी साधन प्रयोग गर्दा लाने भाडा रकम, खाना खर्चबापत्र प्रतिदिन तीनसय रुपैया र अस्पतालमा वस्ने व्यवस्था नभई बाहिर बस्नु पर्ने भएमा बढीमा पाँच दिनको बास खर्च बापत्र प्रतिदिन पाँचसय रुपैया र उपचार खर्च समेत गरी बढीमा छ, हजार रुपैयामा नबढूने गरी लागेको यथार्थ खर्च, ग) पीडित सँग कुनै बालबच्चा भए बालबच्चाका लागि पीडित सरहको खाना खर्च रकम,
- घ) कानुनी सहायता, मनोवैज्ञानिक उपचार वा मनोविमर्शका लागि पाँच हजार रुपैयामा नबढूने गरी लागेको यथार्थ खर्च,
- ङ) पुनर्स्थापनाको लागि बढीमा पाँचहजार रुपैया,
- च) हिंसा पीडितले कुनै सीपमुलक तालिम प्राप्त गरी व्यवसाय सञ्चालन गर्नका लागि बस्तुगत तथा नगद अनुदान माग गरेमा बढीमा प्रतिव्यक्ति तीस हजार रुपैया,
- छ) प्रदेश, जिल्ला वा अन्य स्थानीय तहमा स्थापना भई सञ्चालन भैरहेका तथा मन्त्रालयले स्थानीय तहमा हस्तान्तरण गरेका अल्पकालीन सेवा केन्द्रमा गाउँपालिका बाट हिंसा पीडितलाई पुनर्स्थापना गराईएको भए र सो सेवा केन्द्रबाट माग भई आएमा स्थानीय तत्काल उद्धार तथा राहत समितिले निर्णय गरेबमोजिमको रकम,
- ज) संकटापन्न अवस्थामा रहेका महिला, बालबालिका, ज्येष्ठ नागरिक तथा अपाङ्गता भएका व्यक्तिहरुको लागि अल्पकालिन सेवा केन्द्र संचालनको लागि माग भई आएमा स्थानीय तत्काल उद्धार तथा राहत समितिले निर्णय गरेबमोजिमको रकम,

२) उपदफा १ बमोजिमको रकम अपर्याप्त भएको मनासिव आधार र प्रमाण सहित कुनै पीडितले कार्यालयमा निवेदन दिएमा र सो व्यहोरा मनासिव दिखिएमा राहत समितिले त्यस्तो पीडितलाई तीन हजार रुपैयामा नबढूने गरी मनासिव रकम थप गरी दिन सक्नेछ।

१०. राहत तथा आर्थिक सहयोग प्राप्त गर्न निवेदन दिनुपर्ने :

१) यस कार्यविधि बमोजिम राहत तथा आर्थिक सहयोग प्राप्त गर्न चाहने पीडित वा सरोकारवाला व्यक्तिले राहत तथा आर्थिक सहयोग पाउनुपर्ने मनासिव कारण खुलाई गाउँपालिकामा निवेदन दिनु पर्नेछ।

२) उपदफा १ बमोजिम प्राप्त भएको निवेदन जाँचबुझ गर्दा पीडितलाई राहत तथा आर्थिक सहयोग गर्नुपर्ने देखिएमा स्थानीय तत्काल उद्धार तथा राहत समितिले दफा द को अधिनमा रही पीडितलाई राहत तथा आर्थिक सहयोग उपलब्ध गराउने छ।

३) यस कार्यविधिमा अन्यत्र जनसुकै कुरा लेखिएको भएतापनि जलाइएको, एसिड प्रयोग गरी वा छर्की वा त्यस्तो पदार्थले पोलेको लगायतका गम्भीर प्रकृतिका घटनाका पीडितलाई उद्धार, औषधि उपचार, पुनर्स्थापना वा राहत लगायतको प्रयोजनका लागि तत्काल आर्थिक सहयोग प्रदान नगरेमा गम्भीर मानवीय क्षति हुने देखिएमा र सञ्चालक समितिको तत्काल बैठक बस्ने अवस्था नरहेमा सञ्चालक समितिको अध्यक्षले आवस्यकता र औचित्यका आधारमा मनासिव रकम कोषबाट पीडितलाई उपलब्ध गराउन सक्नेछ।

११. छुट्टै खाता खोल्नु पर्ने:

१) लैङ्गिक हिंसा निवारण कोषमा प्राप्त भएको रकम कुनै बाणिज्य बैंकमा छुट्टै खाता खोली जस्मा गर्नुपर्ने छ।

२) उपदफा १ बमोजिमको खाताको सञ्चालन प्रमुख प्रशासकीय अधिकृत र लेखा प्रमुखको संयुक्त दस्तखतबाट हुनेछ।

१२. कोषको लेखा र लेखापरीक्षण:

१) कोषको आयव्ययको लेखा प्रचलित कानुन बमोजिम राखिनेछ।

२) कोषको लेखापरीक्षण महालेखा परीक्षकबाट हुनेछ।

१३. आवर्ती (रिभम्भिड) कोष: यो कोष आवर्ती (रिभम्भिड) कोषको रूपमा रहने छ।

१४. प्रतिवेदन पेश गर्ने:

स्थानीय तत्काल उद्धार तथा राहत समितिले प्रत्येक तीन महिनामा भए गरेका काम कारबाहीको प्रतिवेदन गाउँपालिकाका पेश गर्ने तथा मन्त्रालयमा पठाउनु पर्नेछ।

१५. बैठक भत्ता:

स्थानीय तत्काल राहत तथा उद्धार समितिका पदाधिकारीले सो समितिको बैठकमा भाग लिए बापत गाउँपालिकाले तोके बमोजिमको रकम बैठक भत्ता बापत पाउनेछन्।

१६. समन्वय गर्ने:

स्थानीय तत्काल उद्धार तथा राहत समितिले मन्त्रालय, केन्द्रिय तथा प्रदेश तत्काल उद्धार तथा राहत समिति सँग आवस्यक समयमा समन्वयात्मक ढंगले काम गर्नेछ।

अनुसुची
(दफा १० को उपदफा १ सँग सम्बन्धित)

विषय: सहयोग उपलब्ध गराई पाउँ।

श्री अध्यक्ष ज्यु, स्थानीय तत्काल उद्धार तथा राहत समिति.....।

म.....मा बस्ने वर्षकोमितिमा लैङ्गिक हिंसाबाट पीडित भएको छु। मेरो आर्थिक स्तर ज्यादै कमजोर रहेको छ। म उपर लैङ्गिक हिंसा (.....) भएको कारणले मेरो मानसिक/शारीरिक/सामाजिक अवस्था कमजोर भई अशक्त अवस्थामा रहेको हुनाले मलाई औषधि उपचार /कानुनी सहायता एवं परामर्श /उद्धार/मनोविमर्श/स्वरोजगार/पुनर्स्थापना/अन्यकामको लागि सहयोगको आवस्यकता परेको हुँदा स्थानीय लैङ्गिक हिंसा निवारण कोषबाट नियमानुसार सहयोग रकम उपलब्ध गराई दिनुहुन यो निवेदन पेश गरेको छु।

निवेदकको नाम:

नाम थर:

ठेगाना:

दस्तखत: मिति:

आज्ञाले

प्रमुख प्रशासकीय अधिकृत

रविन्द्र प्रसाद चौधरी

प्रमाणिकरण मिति: २०७७/०७/२१

आज्ञाले
रविन्द्र प्रसाद चौधरी
प्रमुख प्रशासकीय अधिकृत